

20.03.2026

यो आकाशवाणी हो ।

१.आत्मनिर्भर र मजबुत भारतको सपना साकार हुन दशकिका नागरिकहरू स्वस्थ रहन आवश्यक रहेको राष्ट्रपतिको भनाई....

२.प्रधानमन्त्री नरेन्द्र मोदीले थालेको त्रिआण्डका नवनिर्वाचित प्रधानमन्त्री चर्नविराकुललाई दिनुभयो बधाई..

३.तकनिक तथा डिजिटल माध्यमहरूमा प्रसारित हुन गोजनीतिक विज्ञापनहरूलाई व्यवस्थित र मर्यादित बनाउनुपर्ने निर्वाचन आयोगको आदेश..

४.परराष्ट्रमन्त्री एस.जयशंकरले आज अस्ट्रियाली विदेशमन्त्री, कजाकस्तानका राजदूत एवं बङ्गलादेशका उच्च आयुक्तसँग गर्नुभयो छुट्टाछुट्टै भेटवार्ता.. अनि

५. कन्द्रीय मन्त्री पियूष गोयलले क्रियामरुनमा आयोजना हुन गिष्व व्यापार संगठनको मन्त्रीस्तरीय सम्मेलनमा भारतीय प्रतिनिधिमण्डलको नतृत्व गर्नुहुन

१.राष्ट्रपति द्रौपदी मुर्मु

राष्ट्रपति द्रौपदी मुर्मुले जब देशका नागरिकहरू स्वस्थ रहन्छन् तब मात्र मजबुत र आत्मनिर्भर भारतको सपना साकार हुने बताउनुभयो । उहाँले उत्तर प्रदेशको वृन्दावनस्थित रामकृष्ण मिशन सश्रम अस्पतालमा नन्द किशोर सोमानी अन्कोलोजी ब्लकको उद्घाटनपछि सभालाई सम्बोधन गर्दै उक्त कुरा बताउनुभएको हो । सरकारले आज स्वास्थ्य सेवाको आधारभूत संरचना मजबुत बनाउने र प्रत्येक नागरिकलाई गुणस्तरीय चिकित्सा सेवा सुनिश्चित गर्ने निरन्तर प्रयास गरिरहेको उल्लेख गर्दै राष्ट्रपतिले भन्नुभयो – केन्द्र सरकारले देशको स्वास्थ्य व्यवस्थालाई मजबुत बनाउन निरन्तर र ठोस कदम चालिरहेको छ । आयुष्मान भारतजस्ता प्रमुख योजनाहरू मार्फत लाखौं नागरिकहरूलाई सस्तो र गुणस्तरीय स्वास्थ्य सेवा प्रदान गरिएको छ, यो योजनामा क्यान्सरको उपचार पनि समावेश रहेको छ र यसबाट धेरै लाभार्थीहरू लाभान्वित भइरहेका छन् । स्वास्थ्य सेवाको पहुँच विस्तार गर्न, विशेष गरी ग्रामीण र दुर्गम क्षेत्रका बासिन्दाहरूका लागि, देशभर नयाँ एम्स, मेडिकल कलेजहरू र स्वास्थ्य तथा कल्याण केन्द्रहरू स्थापना भइरहेका छन् ।

राष्ट्रपतिले क्यान्सरलाई आजको ठूलो स्वास्थ्य चुनौतीका रूपमा चित्रण गर्दै भन्नुभयो समयमै निदान र उचित उपचारको पहुँचले बिरामीहरूको ज्यान बचाउन महत्वपूर्ण भूमिका खेल्न सक्छ । राष्ट्रपतिले भन्नुभयो..

राष्ट्रपति मुर्मु हिजोदेखि तीन दिने उत्तर प्रदेश भ्रमणमा हुनुहुन्छ ।

2.प्रधानमन्त्री नरेन्द्र मोदी

प्रधानमन्त्री नरेन्द्र मोदीले थालेको त्रिआण्डका नव-निर्वाचित प्रधानमन्त्री अनुटिन चर्नविराकुल (Anutin Charnvirakul) लाई हार्दिक बधाई दिनुभएको छ । सामाजिक सञ्जालमार्फत आफ्नो सन्देश साझा गर्दै प्रधानमन्त्रीले नव-निर्वाचित समकक्षिसँग निकट रहेर काम गर्न आफू उत्सुक रहेको बताउनुभयो ।

प्रधानमन्त्रीले सन्देशमा भारत र थालेको त्रिआण्डका नव-निर्वाचित प्रधानमन्त्री अनुटिन चर्नविराकुल (Anutin Charnvirakul) लाई हार्दिक बधाई दिनुभएको छ । सामाजिक सञ्जालमार्फत आफ्नो सन्देश साझा गर्दै प्रधानमन्त्रीले नव-निर्वाचित समकक्षिसँग निकट रहेर काम गर्न आफू उत्सुक रहेको बताउनुभयो ।

यसैबीच प्रधानमन्त्री मोदीले भारतको ऊर्जा क्षेत्रमा भइरहेको परिवर्तन, व्यावहारिक नीतिगत ढाँचा र आत्मनिर्भरतातर्फको स्पष्ट प्रयासबाट प्रेरित रहेको बताउनुभएको छ । नवीन तथा नवीकरणीय ऊर्जा राज्यमन्त्री श्रीपद नाइकद्वारा लेखिएको लेख साझा गर्दै प्रधानमन्त्रीले यस्तो धारणा राख्नुभएको हो । उहाँका अनुसार भारतले विद्युतीकरण, स्वच्छ ऊर्जा र उत्पादन (Manufacturing) मा विशेष जोड दिँदै विश्वव्यापी ऊर्जा परिदृश्यमा एक निर्णायक अध्याय लेखिरहेको छ । मन्त्री नाइकको लेखले देशको ऊर्जा क्षेत्रमा आएको क्रान्तिकारी परिवर्तन र आत्मनिर्भर भारत बन्ने दिशामा चालिएका कदमहरूलाई स्पष्ट रूपमा चित्रण गरेको पनि उहाँले उल्लेख गर्नुभयो ।

3. राजनीतिक विज्ञापनमा कडा

निर्वाचन आयोगले इलेक्ट्रोनिक तथा डिजिटल माध्यमहरूमा प्रसारित हुने राजनीतिक विज्ञापनहरूलाई व्यवस्थित र मर्यादित बनाउन नयाँ आदेश जारी गरेको छ । आयोगको पछिल्लो निर्णयअनुसार अब कुनै पनि राजनीतिक दल, उम्मेदवार, संस्था वा व्यक्तिले विज्ञापन सार्वजनिक गर्नुअघि अनिवार्य रूपमा पूर्व-स्वीकृति लिनुपर्नेछ ।

सबै प्रकारका विज्ञापनहरू 'मिडिया प्रमाणीकरण तथा अनुगमन समिति' (MCMC) बाट प्रमाणित हुनुपर्नेछ । यो नियम टेलिभिजन, रेडियो, ई-पेपर, बल्क एसएमएस (Bulk SMS), भ्वाइस मेसेज र सामाजिक सञ्जाल लगायतका सबै डिजिटल प्लेटफर्ममा लागू हुनेछ ।

उम्मेदवार र व्यक्तिहरूले राजनीतिक विज्ञापनहरूका लागि जिल्ला स्तरको MCMC मा आवेदन दिनुपर्नेछ भने राजनीतिक दलहरूले राज्यस्तरीय समितिमा सम्पर्क गर्नुपर्नेछ ।

आयोगले स्पष्ट पारेको छ कि पूर्व-प्रमाणीकरण बिना कुनै पनि इन्टरनेट आधारित मिडिया वा वेबसाइटमा विज्ञापन राख्न पाइने छैन ।

उम्मेदवारहरूले मनोनयन पत्र दर्ता गर्दा आफ्नो आधिकारिक सामाजिक सञ्जाल खाताको विवरण समेत पेश गर्नुपर्नेछ अनि निर्वाचन सम्पन्न भएको ७५ दिनभित्र इन्टरनेट र सामाजिक सञ्जालमार्फत गरिएको खर्चको पूर्ण विवरण निर्वाचन आयोगमा बुझाउनुपर्ने प्रावधान पनि राखिएको छ ।

आयोगले 'सशुल्क समाचार' (Paid News) विरुद्ध कडा निगरानी राख्न र उल्लंघनकर्तामाथि कडा कारबाही गर्न निर्देशन दिएको छ यदि कुनै पक्ष MCMC को निर्णयसँग असन्तुष्ट भएमा, मुख्य निर्वाचन अधिकारी (CEO) को नेतृत्वमा रहेको राज्यस्तरीय पुनरावेदन समितिमा उजुरी दिन सक्ने व्यवस्था गरिएको जानकारी दिएको छ ।

निर्वाचन प्रक्रियामा पारदर्शिता र निष्पक्षता कायम राख्नका लागि यी कदमहरू चालिएको आयोगले जनाएको छ ।

4. परराष्ट्र मन्त्री डा. एस जयशंकर

भारतीय परराष्ट्रमन्त्री एस. जयशंकरले आज अस्ट्रेलियाली विदेश मन्त्री **पस्की वोड**, भारतका लागि **कजाकस्तान**का राजदूत **अजामत यस्किराएभ** र बंगलादेशका उच्चायुक्त **रियाज हमिदुल्लाहसँग** छुट्टाछुट्टै भेटवार्ता गर्नुभएको छ ।

*अस्ट्रेलियाली विदेश मन्त्री **पस्की वोड**सँगको भेटमा दुवै नेताहरूले जारी पश्चिम एसिया द्वन्द्वका बारेमा आ-आफ्नो मूल्याङ्कन साझा गर्नुभयो । सामाजिक सञ्जालमार्फत जानकारी दिँदै मन्त्री जयशंकरले **इंडो-प्यासिफिक** क्षेत्रका विविध मुद्दाहरूमा समेत गहन छलफल भएको बताउनुभयो ।

***कजाकस्तान**का राजदूत अजामत येस्काराएभसँगको बैठकमा भारत र **कजाकस्तान**बीचको रणनीतिक साझेदारीलाई थप सुदृढ बनाउने उपायहरूका बारेमा विचार विमर्श भएको थियो ।

*बंगलादेशी उच्चायुक्त **रियाज हमिदुल्लाह**संगको भेटमा दुई देशबीचको द्विपक्षीय सम्बन्धलाई अझ उचाइमा पुऱ्याउने र आपसी हितका विषयमा सहकार्य गर्ने कुरामा जोड दिइएको छ । परराष्ट्र मन्त्रीले यी विभिन्न भेटघाटहरूले भारतको छिमेकी र अन्तर्राष्ट्रिय साझेदारहरूसंगको कूटनीतिक सम्बन्धलाई थप बलियो बनाएको पनि उल्लेख गर्नुभयो ।

5.केन्द्रीय वाणिज्य तथा उद्योग मन्त्री पीयूष

केन्द्रीय वाणिज्य तथा उद्योग मन्त्री पीयूष गोयलले यही महिनाको २६ देखि २९ तारिखसम्म क्यामरूनको याउन्डे (Yaounde) मा आयोजना हुने विश्व व्यापार संगठन (WTO) को १४औं मन्त्रिस्तरीय सम्मेलनमा भारतीय प्रतिनिधिमण्डलको नेतृत्व गर्नुहुने भएको छ ।

वाणिज्य मन्त्रालयका अनुसार वर्तमान विश्वव्यापी भू-राजनीतिक उथलपुथलका बीच विश्व व्यापारलाई प्रवर्द्धन गर्न भारतले डब्लु.टी.ओ.लाई अझ बलियो बनाउनुपर्नेमा जोड दिनेछ ।

भारतले ई-कमर्स ट्रान्समिसनमा २८ वर्षदेखि जारी 'मोरेटोरियम' (शुल्क नलगाउने व्यवस्था) लाई निरन्तरता दिने विषय, माछापालन अनुदान (Fisheries Subsidies) र विकासका लागि लगानी सहजीकरण सम्झौताका प्रस्तावहरूमाथि आफ्नो स्पष्ट धारणा राख्नेछ ।

यस सम्मेलनमा ट्रम्प प्रशासनद्वारा लगाइएका विभिन्न भन्सार शुल्कहरू (Tariffs) का बारेमा पनि डब्लुटीओ सदस्य राष्ट्रहरूबीच छलफल हुन सक्ने सम्भावना रहेको छ ।

6.पश्चिम एसियामा विकसित

पश्चिम एसियामा विकसित हुँदै गएको परिस्थितिका बीच भारत सरकारले देशको ऊर्जा सुरक्षा र आफ्ना नागरिकहरूको अवस्थाबारे आज नयाँ दिल्लीमा आयोजित एक अन्तर-मन्त्रालय प्रेस वार्तामार्फत विस्तृत जानकारी गराएको छ । सरकारले सबै रिफाइनरीहरू पर्याप्त कच्चा तेलको भण्डारका साथ पूर्ण क्षमतामा सञ्चालन भइरहेको भन्दै नागरिकहरूलाई आश्वस्त पारेको छ ।

पेट्रोलियम तथा प्राकृतिक ग्यास मन्त्रालयकी संयुक्त सचिव सुजाता शर्माले घरेलू एलपीजी उत्पादन स्थिर रहेको र बजारमा पर्याप्त स्टक उपलब्ध रहेको जानकारी दिनुभयो । उहाँले भन्नुभयो

पछिल्लो एक सातामा उपभोक्ताहरूलाई ११ हजार ३०० टन व्यावसायिक एलपीजी आपूर्ति गरिएको छ घरेलू एलपीजी उत्पादनमा ४० प्रतिशतले वृद्धि भएको छ र खुद्रा पसलहरूमा ग्यासको कुनै अभाव छैन ।

उहाँले कालोबजारी र जम्माखोरी नियन्त्रण गर्न हिजो मात्रै देशभर ४ हजार ५०० भन्दा बढी स्थानमा छापा मारिएको पनि बताउनुभयो ।

यसरी नै परराष्ट्र मन्त्रालयका प्रवक्ता रणधीर जैसवालले प्रधानमन्त्री नरेन्द्र मोदीले ओमान, मलेसिया, फ्रान्स, जोर्डन र कतारका नेताहरूसँग कुराकानी गरी क्षेत्रीय शान्ति र तनाव कम गर्न (De-escalation) जोड दिनुभएको बताउनुभयो । कुराकानीका क्रममा प्रधानमन्त्रीले ऊर्जा पूर्वाधारमाथि हुने आक्रमणको कडा निन्दा गर्नुभएको जैसवालले उल्लेख गर्नुभयो ।

7.पश्चिम एसियामा जारी भीषण सैन्य सङ्घर्ष

पश्चिम एसियामा जारी भीषण सैन्य सङ्घर्ष र रणनीतिक ऊर्जा केन्द्रहरूमाथि भइरहेका व्यापक आक्रमणका कारण यस वर्षको ईद-अल-फित्र र नवरोज चाडको रौनक फिक्का बनेको छ । सैन्य ठेगानाका सट्टा आर्थिक पूर्वाधारहरूलाई निशाना बनाइएकाले पनि वैश्विक अर्थतन्त्रमा गम्भीर धक्का पुगेको छ । इरानको 'इस्लामिक रिभोलुसनरी गार्ड कर्प्स' का प्रवक्ता अली मोहम्मद नैनी मारिएको पुष्टि भएसँगै तनाव थप चर्किएको छ भने संयुक्त अरब इमिरेट्सको हबसान ग्यास र बाब तेल क्षेत्र, कुवेतको रिफाइनरी तथा कतारको रास लाफान प्लान्टमा भएका आक्रमणले उत्पादन र आपूर्तिमा ठूलो अवरोध सिर्जना गरेको छ। रणनीतिक महत्त्वको होर्मुज जलसन्धि

लगभग ठप्प हुँदा विश्वव्यापी तेल र ग्यास बजारमा पनि अस्थिरता छाएको छ । अर्कोतिर साउदी अरब र बहराइनमा समेत मिसाइल तथा ड्रोन आक्रमणका घटनाहरू सार्वजनिक भएका छन् । इजरायलले लेबनानको लितानी नदी क्षेत्र र बेरुतका भित्री इलाकाहरूमा हवाई तथा स्थलगत आक्रमण तीव्र पारेको र इरानले इजरायली रिफाइनरीमा मिसाइल प्रहार गरेपछि यो युद्धले अब सम्पूर्ण क्षेत्रलाई नै चपेटामा पारेको छ । २८ फेब्रुअरीदेखि सुरु भएको यस संघर्षमा परी हालसम्म हजारौंले ज्यान गुमाइसकेका छन् ।

अन्त्यमा मुख्य समाचार फर्ति एकपल्ट ..

१.आत्मनिर्भर र मजबुत भारतको सपना साकार हुन दशकिका नागरिकहरू स्वस्थ रहन आवश्यक रहेको राष्ट्रपतिको भनाई....

२.प्रधानमन्त्री नरेंद्र मोदीले श्रद्धा कृत्याण्डका नवनिर्वाचित प्रधानमन्त्री चर्नबिराकुललाई दिनुभयो बधाई..

३.तकटिक तथा डिजिटल माध्यमहरूमा प्रसारित हुन सकिने जनीतिक विज्ञापनहरूलाई व्यवस्थित र मर्यादित बनाउनुपर्ने निर्वाचन आयोगको आदेश..

४.परराष्ट्रमन्त्री एस.जयशंकरले आज अस्ट्रेलियाली विदेशमन्त्री, कजाकस्तानका राजदूत एवं बङ्गलादेशका उच्चयुक्तसँग गर्नुभयो छुट्टाछुट्टै भेटवार्ता.. अनि

५. कन्द्रीय मन्त्री पियूष गोयलले क्रियामरुनमा आयोजना हुने विश्व व्यापार संगठनको मन्त्रीस्तरीय सम्मेलनमा भारतीय प्रतिनिधि मण्डलको नेतृत्व गर्नुहुनेछ